

"मागेल त्याला बोडी" या योजनेअंतर्गत  
५० पैसे आणेवारीची अट शिथील  
करणेबाबत.

महाराष्ट्र शासन  
नियोजन विभाग (रोहयो)  
शासन निर्णय क्रमांक- बोडीयो-२०१८/प्र.क्र.१४/मगारो-५.

नवीन प्रशासकीय इमारत, १६ वा मजला,  
मादाम कामा मार्ग, हुतात्मा राजगुरु चौक,  
मंत्रालय, मुंबई ४०० ०३२,  
दिनांक : २१ फेब्रुवारी, २०१८.

**वाचा:-** १. शासन निर्णय क्र. शेततळे-२०१६/प्र.क्र.१ (७४)/ रोहयो-५, दि.१७.०२.२०१६  
२. शासन निर्णय क्र. बोडीयो-२०१६/प्र.क्र. ५०/ रोहयो-५, दि.११.०९.२०१६  
३. शासन निर्णय क्र. शेततळे-२०१६/प्र.क्र.१ (७४)/ रोहयो-५, दि.१०.१०.२०१६

**प्रस्तावना:-**

राज्यातील शेती उत्पादनामध्ये शाश्वतता आणण्यासाठी तसेच शेतक-यांसाठी संरक्षित व शाश्वत सिंचनाची सुविधा निर्माण करण्यासाठी उपरोक्त वाचा येथील क्र.१ येथे नमूद शासनाच्या दिनांक १७ फेब्रुवारी, २०१६ रोजीच्या शासन निर्णयान्वये "मागेल त्याला शेततळे" ही योजना सुरू करण्यात आहे. तसेच पूर्व विदर्भातील भात पिकवणाऱ्या जिल्ह्यांमध्ये संरक्षित सिंचनाची व्यवस्था असावी या दृष्टीकोनातून "मागेल त्याला शेततळे" योजनेअंतर्गत शेततळ्याऐवजी बोडी घेण्यास उपरोक्त वाचा येथील क्र.२ येथे नमूद शासनाच्या दिनांक ११ सप्टेंबर, २०१६ च्या शासन निर्णयान्वये मान्यता देण्यात आली आहे.

"मागेल त्याला शेततळे" योजनेअंतर्गत असलेली ५० पैसे आणेवारीची अट शिथील करून सदर योजना कोकण विभागासह संपूर्ण राज्यात राबविण्याचा निर्णय उपरोक्त वाचा येथील क्र.३ येथे नमूद शासनाच्या दिनांक १० ऑक्टोबर, २०१६ रोजीच्या शासन निर्णयान्वये घेण्यात आला आहे. त्याच धर्तीवर "मागेल त्याला बोडी" या योजनेअंतर्गत असलेली ५० पैसे आणेवारीची अट शिथील करण्याची विनंती क्षेत्रिय स्तरावरून करण्यात आली आहे. त्यानुषंगाने "मागेल त्याला बोडी" या योजनेअंतर्गत असलेली ५० पैसे आणेवारीची अट शिथील करण्याची बाब शासनाच्या विचाराधीन होती.

**शासन निर्णय:-**

शासनाच्या दिनांक ११ सप्टेंबर, २०१६ च्या शासन निर्णयामधील मुद्दा क्र.१.२ अंतर्गत टिप या शिर्षकाखाली मागील ५ वर्षात एक वर्ष तरी ५० पैशापेक्षा कमी पैसेवारी जाहीर झालेल्या गावांमधील लाभार्थी "मागेल त्याला बोडी" या योजनेसाठी पात्र राहतील असे नमूद करण्यात आले आहे.

सदर अट या शासन निर्णयान्वये रद्द करण्यात येत आहे.

सदरचा शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१८०२२११६३६३३८२१६ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल राज्यपाल यांच्या आदेशानुसार व नावाने

( डॉ. प्रमोद शिंदे )

उप सचिव, महाराष्ट्र शासन

प्रति,

- १) मा. राज्यपाल यांचे सचिव,
- २) मा. मुख्यमंत्री यांचे सचिव
- ३) मा. मंत्री (रोहयो), यांचे खाजगी सचिव,
- ४) मा.विरोधी पक्षनेते, विधानसभा/ विधानपरिषद ,
- ५) विभागीय आयुक्त, नागपूर विभाग, नागपूर
- ६) आयुक्त (कृषि), महाराष्ट्र राज्य, पुणे,
- ७) संचालक, मृदसंधारण व पाणलोट क्षेत्र व्यवस्थापन, महाराष्ट्र राज्य, पुणे
- ८) जिल्हाधिकारी, नागपूर, भंडारा, गोंदिया, चंद्रपूर, गडचिरोली
- ९) मुख्य कार्यकारी अधिकारी, जिल्हा परिषद, नागपूर, भंडारा, गोंदिया, चंद्रपूर, गडचिरोली
- १०) विभागीय कृषि सहसंचालक, नागपूर, भंडारा, गोंदिया, चंद्रपूर, गडचिरोली
- ११) अधीक्षक अभियंता, पाटबंधारे/अधीक्षक अभियंता, लघु पाटबंधारे, (स्थानिक स्तर), नागपूर, भंडारा, गोंदिया, चंद्रपूर, गडचिरोली
- १२) संचालक, अर्थ व सांख्यिकी संचालनालय /महासंचालक, माहिती व जनसंपर्क, मुंबई, (प्रसिध्दीकरीता)
- १३) जिल्हा अधीक्षक कृषि अधिकारी, नागपूर, भंडारा, गोंदिया, चंद्रपूर, गडचिरोली
- १४) उपायुक्त (विकास), नागपूर, भंडारा, गोंदिया, चंद्रपूर, गडचिरोली
- १५) महालेखापाल, (लेखापरिक्षा), महाराष्ट्र १ व २, मुंबई व नागपूर,

- १६) महालेखापाल, (लेखा व अनुज्ञेयता), महाराष्ट्र १ व २, मुंबई व नागपूर
- १७) जिल्हा कोषागार अधिकारी, नागपूर, भंडारा, गोंदिया, चंद्रपूर, गडचिरोली
- १८) सर्व उपसचिव/ अवर सचिव व कार्यासन अधिकारी, रोहयो
- १९) सर्व मंत्रालयीन विभाग, मंत्रालय, मुंबई
- २०) निवडनस्ती रोहयो-५.